

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీజగ్గురు సింగరయ్యంగరవిరచితం

॥ శ్రీ లక్ష్మీవేంకటేశ్వరభుజంగస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ లక్ష్మీవేంకటేశ్వరభుజంగస్తోత్రం ॥

భుజంగాచలార్థస్థహేమాలయాంతః -

స్ఫురన్నీలరత్నత్విషా విగ్రహేణ ।

ముహుర్భాసయంతం సుఖాంతం మహాంతం

భజే వేంకటేశం శ్రయే శ్రీనివాసం ॥ 1 ॥

స్ఫురద్రత్నభాస్వత్కిరీటాభిరామం

లలాటస్థకర్పూరచూర్ణోర్ధ్వపుండ్రం ।

మనాజ్ఞాందహాసాధరోష్ఠాస్యపద్మం

భజే వేంకటేశం శ్రయే శ్రీనివాసం ॥ 2 ॥

కృపాపూర్ణసౌమ్యేక్షణాబ్జావలోకైః

నతానేకభూతౌఘరక్షైకదీక్షం ।

మణిస్తోమకాంతిచ్ఛటాకర్ణపూరం

భజే వేంకటేశం శ్రయే శ్రీనివాసం ॥ 3 ॥

కరాగ్రోల్లసచ్ఛంఖచక్రాయుధాఢ్యం

రమావాసరమ్యాయతోరోప్రదేశం ।

లసత్పీతవాసఃప్రభారంజితాంగం

భజే వేంకటేశం శ్రయే శ్రీనివాసం ॥ 4 ॥

అనర్థస్ఫురద్రత్నభూషావిశేషైః

అనేకైస్సదాలంకృతం మంగలాంగం ।

సుగంధిప్రసూనావలిస్తక్పరమ్యం  
భజే వేంకటేశం శ్రయే శ్రీనివాసం || 5 ||

పదాబ్జం శ్రయధ్వం మమేత్యాదరేణ  
బ్రువాణం స్వభక్తాన్ కరన్యాసభంగా |  
జగజ్జన్మరక్షాక్షయాదిస్వలీలం  
భజే వేంకటేశం శ్రయే శ్రీనివాసం || 6 ||

భవాభిర్భవేజ్ఞానుదఘ్నం శ్రితానాం  
ఇతి వ్యాహారంతం కరేణాపరేణా |  
ధృతార్చావతారం పరం బ్రహ్మ నిత్యం  
భజే వేంకటేశం శ్రయే శ్రీనివాసం || 7 ||

పదాబ్జాశ్రితానేకదేవాధిపానాం  
కిరీటస్థరత్నప్రభాభాసితాంఘ్రిం |  
త్రిలోకైకనాథం త్రయీమౌలివేద్యం  
భజే వేంకటేశం శ్రయే శ్రీనివాసం || 8 ||

ధనం భక్తలోకైరనేకైర్గృహీత్వా  
తదీయాం సమస్తాం విపత్తిం నివార్య |  
అభీష్టాని దత్త్వా సమస్తానవంతం  
భజే వేంకటేశం శ్రయే శ్రీనివాసం || 9 ||

నమః శ్రీనివాసాయ సర్వాంతరాత్మన్  
నమస్తేఽస్తు పద్మావతీవల్లభాయ |  
నమో వేంకటాద్రిస్ఫురత్కాలమేఘ  
ప్రపన్నార్తబంధో నమస్తేఽస్తు నిత్యం || 10 ||

|| ఇతి శ్రీ లక్ష్మీవేంకటేశ్వరభుజంగస్తోత్రం సమాప్తం ||